



Thulani uncoba buphuya

Siswati



Tinyiko Geoffrey Bandi

Thulani uncoba buphuya

Ibhalwe ngu Tinyiko Geoffrey Bandi
Umdvwebi nguSiyasanga Madyibi





Thulani bekungumntfwana wakaNtombela.
Batali bakhe bebasebenta emapulazini.
Thulani bekanakekelwa ngugogo LaMdluli.
Gogo LaMdluli bekungumake wababe wakhe.



Thulani bekafundza sikolo eSikhulile.
Bangane bakhe bebahlala bamhleka.
Bebahleka netimphahla takhe letidzabukile.
Ngalesinye sikhatsi bekabuya ekhaya akhala.



Gogo LaMdluli bekahlala amdvudvuta njalo. Bekamtjela kutsi angeva buhlungu kutawudlula. Ngalesinye sikhatsi butfongo bebungehli kuThulani. Kepha gogo wakhe bekangadzinwa kumdvudvuta.



Esikolweni bafana bebamhlupha.
Bekahlushwa kakhulu nguMusa.
Musa bekungumfana wakaZondi.
KaZondi bekunesitolo nematekisi.



Ngalelinye lilanga Thulani ubuye ekhaya
ngematubane.

Lihembe lakhe belibovu tebhu! ngengati
aloku akhala.

Musa bekambhunsute ngetibhakela, ngobe
wale kudansela bangane bakhe.



Licala lekushaywa kwaThulani amange
ligwetjwe.

Thishelanhloko ukhulume naThulani.

Wamtjela kutsi akahambele khashane
naboMusa.

Lenzaba imlimate kakhulu Thulani.



Thulani bekatihlupha kakhulu esikolweni.
Bekafundza emabhuku akhe ngekutimisela.
Bekafisa kusheshe asuke esikolweni
saseSikhulile.
Bekafuna khlukana nekuhlushwa.

Kufike lapho Thulani aphotfule khona
tifundvo takhe.

Bafana labanyenti laba bekafundza nabo
sikolo, ubashiye emuva ngetifundvo.
Labanye babo nesikolo abakasicedzi.






Thulani bekatsenjwe kakhulu esibhedlela
saseBongani.
Ngalelinye lilanga ubitiwe ebusuku
ngekushesha esibhedlela.
Indvodza letsite beyidutjulwe esifubeni
ngesibhamu. Thulani nguye bekangakhona
kumsita.

Thulani washesha wangena egumbini
lekuhlintela.

Uma abuka lendvodza beyicuma, ubese
uyema khimilili!!! ngatsi ubone sipoki.
Lobekacuma bekunguMusa wakaZondi.





Mehlo aThulani ahlengetela tinyembeti.
Ingati lebeyisesifubeni saMusa
yamkhumbuta ingati lebeyisehembeni
lakhe. Wakhumbula ngendlela Musa
bekamhlupha ngakhona esikolweni.
Kepha watitjela kukhohlwa ngekwakudzala,
asebente umsebenti wakhe.



Emva kweliviki, Musa wakhona kukhuluma. Uvile kutsi usitwe nguDokotela Thulani. Musa ukhale ngendlela lebuhlungu naledzabukisako. Kwaba likhuni kakhulu kubahlengikati kutfulisa Musa.



Thulani nakangena egumbini kuyohlola sigulane. Musa wehla embedzeni waguca ngemadvolo. Wacela lucolo kuThulani akhala. Thulani wambamba ngesandla, wambuyisela embhedzeni.



Emva kwemaviki lamabili, Musa
besekacinelele.
Thulani naMusa bacolelana kwakudzala.
Musa wabonga Thulani ngendlela lamsite
ngayo.

EMAVI EKUBONGA

Ibhalwe ngu

Tinyiko Geoffrey Bandi

Umdvwebi ngu

Siyasanga Madyibi

Umhleli 1

Pandelani Claudine Rambau

Umhleli 2

Deborah Shilenge

Umhleli 3

Rebecca Maluleke

Umhleli wetitfombe

PixelPing Design

Mhumushi

Roster Chambale

Mcinisekisi welizingasimo

Patricia Faith Mathe



ISBN 978-0-638-00676-6



basic education
Department:
Basic Education
REPUBLIC OF SOUTH AFRICA

